

Brussell, 11 ta' Diċembru 2014
(OR. en)

16846/14

FISC 233
ECOFIN 1196

NOTA

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.:	16554/14 FISC 226 ECOFIN 1167
Suġġett:	Kodiċi ta' Kondotta (Tassazzjoni tal-Intrapriżi) - Konkluzjonijiet tal-Kunsill

1. Matul l-ECOFIN tad-9 ta' Diċembru 2014, ġew approvati l-Konkluzjonijiet tal-Kunsill li ġejjin¹:

"Fir-rigward tal-Grupp dwar il-Kodiċi tal-Kondotta (Tassazzjoni tal-Intrapriżi), il-Kunsill:

- jilqa' l-progress miksub mill-Grupp dwar il-Kodiċi tal-Kondotta matul il-Presidenza Taljana kif jinsab fir-rapport tiegħu (dok. 16553/1/14 REV 1 FISC 225 ECOFIN 1166);*
- jitlob lill-Grupp ikompli bil-monitoraġġ tal-istatus quo u l-implimentazzjoni tal-iżmuntar kif ukoll il-hidma tiegħu fil-Pakkett ta' Hidma tal-2011;*
- jistieden lill-Kummissjoni biex terġa' tibda d-djalogu mal-Liechtenstein dwar ir-reġim dannuż tat-taxxa, kif stipulat fir-rapport;*
- jistieden lill-Grupp ikompli l-konsiderazzjoni tiegħu tal-abbozz ta' gwida dwar Stabbilimenti Permanenti Ibridi;*

¹ Flimkien mar-rapport tal-Kodiċi ta' Kondotta (dok. 16553/1/14 REV 1)

- jiehū nota tal-ftehim milhuq dwar l-interpretazzjoni tat-tielet kriterju tal-Kodiċi ta' Kondotta fir-rigward l-inċentivi tat-taxxa kif jinsab fil-mandat eżistenti;
- jenfasizza l-hteġa li jinbeda digà fl-2015 il-proċess legiſlattiv meħtieġ biex jinbidlu s-sistemi ta' inċentivi tat-taxxa u jitlob lill-Grupp biex jissorvelja dan il-proċess;
- jistieden lill-Grupp biex jirrapporta lill-Kunsill dwar il-ħidma tiegħu sa tmiem il-Presidenza Latvjana ."

2. Is-Segretarjat Ġenerali tal-Kunsill ser idahħal id-dikjarazzjoni ta' NL li ġejja fir-rigward tal-konkluzjonijiet tal-Kunsill fil-minuti tal-Kunsill ECOFIN tad-9 ta' Diċembru 2014:

" Il-Pajjiżi l-Baxxi jappoġġaw bis-sħiħ l-oġettiv li jintemm l-ippjanar aggressiv tat-taxxa u l-waqfien tas-sistema ta' inċentivi tat-taxxa favur il-privattivi/l-innovazzjoni li jinkoraġġixxu t-trasferiment tal-profitt u l-waqfien tal-kummerċ tal-privattivi unikament għall-fini li jitmexxew għall-aktar sistema tat-taxxa favorevoli. Il-Pajjiżi l-Baxxi għalhekk jilqgħu l-proposta Ġermaniża-Brittanika dwar l-approċċ nexus modifikat u jappoġġaw regoli aktar stretti dwar ir-regimi ta' proprjetà intellettuali (PI) fost l-oħrajn il-formula għal-livell ta' nefqa kwalifikata (tneħħija), sistema ta' lokalizzazzjoni u traċċar u li jiġu esklużi marki kummerċjali u l-kummerċjalizzazzjoni mir-regim tal-PI.

Definizzjoni inklużiva ta' 'assi tal-PI', jiġifieri riċerka u żvilupp ta' privattivi u nonprivattivi, jgħinu fil-promozzjoni tal-innovazzjoni fl-UE, u b'hekk l-UE tkun tista' tikkompeti fl-arena globali għall-għarfien u l-ideat u jinkisbu l-għanijiet tagħna tal-Ewropa 2020. L-għan tal-UE hu li tingħata spinta reali lill-innovazzjoni inkluża l-innovazzjoni fl-SMEs. L-SMEs fil-prattika jiġu esklużi mis-sistemi puri ta' inċentivi tat-taxxa favur il-privattivi, peress li applikazzjoni għal privattiva f'ħafna każijiet tiswa wisq flus għall-SMEs. Huwa evidenti li l-SMEs għandhom 'nexus' suffiċjenti mal-Istat Membru. Tali definizzjoni inklużiva ta' 'assi tal-PI' għandha titfassal fl-OECD.

Għall-Pajjiżi l-Baxxi hu importanti li s-sistemi tal-PI ma jkunux limitati għal privattivi, iżda jkunu jistgħu jkopru wkoll innovazzjonijiet oħra li jirriżultaw mir-R&Ż, dment li dawn l-attivitàjiet ikunu ġew ċertifikati minn awtorità kompetenti tal-gvern (li m'humex l-awtoritajiet tat-taxxa), b'tali mod li r-rabta bejn ir-R&Ż, l-assi tal-PI u l-profitti (lokalizzazzjoni u traċċar) jistgħu jiġu żgurati."